

Antalyanın möcüzəli təbiəti və mədəniyyət xəzinələri

Türkiyə Rivasında yerləşən gözəl Antalya şəhəri ilboyu istirahət üçün ən yaxşı istiqamətlərdən biri hesab olunur. Mülayim iqlimi, möhtəşəm sahil xətti, qədim abidələri və dünyəvi səviyyəli kurortları ilə tanınan bu şəhər öz gözəlliyi ilə turistləri valeh edir. Lakin Antalyanın daha az tanınan, turizm izdihamından uzaq, sanki cənnəti xatırladan məkanları da var ki, hətta ən təcürbəli turistləri belə heyretləndirir və valeh edə bilər. Bu gizli incilər sizə təbiəti, mədəniyyəti və tarixi fərqli və orijinal bir şəkildə yaşamaq imkanı verir, Antalyanın tamam başqa bir üzünü tanımağa şərait yaradır. Antalyanın ən gözəl məkanlarını sizə təqdim edirik:


Ormana kəndi - Milli memarlığın parlaq nümunəsi

Antalyanın incilərindən biri olan Ormana kəndi, Toros dağlarının ətəklərində yerləşən qədim bir "Yörük" (köçəri) məskənidir. UN Turizm Təşkilatının "2024-cü ilin Dünyanın Ən Yaxşı Turizm Kəndləri" siyahısına daxil edilən bu kiçik kənd, yaşılın hər çalarına, mavi səmalara və nostalji ab-havaya sahib bir cənnət guşəsidir. Ormana, Türkiyənin orijinal kənd həyatına nadir bir baxış imkanı təqdim edir.

Kənd, yalnız daş və sərv ağacından - heç bir bağlayıcı mehlul istifadə edilmədən - inşa edilən "düymə evləri" ilə tanınır. Osmanlı dövrünə aid olan bu evlər milli memarlığın möhtəşəm nümunələri sayılır və bölgənin əsrlərle formalaşmış sənətkarlığını, təbiətlə vəhdətdə davam edən davamlı həyat tərzini əks etdirir.

Ormana həm də məhsuldar torpaqları və ənənəvi

üsullarla becərilən üzüm bağları ilə məşhurdur. Burada yetişdirilən yerli üzüm sortları özünəməxsus ləzzəti ilə seçilir. Hər il sentyabr ayında isə təxminən 60 ildir davam edən "çavuş" üzüm bayramı keçirilir və bu kəndin zəngin kənd təsərrüfatı



irsi təntənə ilə qeyd olunur.

Altınbeşik mağarası: Qeyri-adi geoloji möcüzə

Ürünlü kəndində yerləşən Altınbeşik mağarası, Türkiyənin təbiət inciləri arasında bənzəri olmayan bir möcüzədir, lakin hələ də kütləvi turizmin diqqətindən kənarda qalıb.

Toros dağlarının ətəklərindəki Altınbeşik Milli Parkının tərkibində yer alan bu mağara, Türkiyənin ən böyük yeraltı gölüne ev sahibliyi edir. Mağaranın daxilindəki heyvətsiz sarkit (Mağara damından asılaraq yaranan mineral ütün) və diktir (Mağara yerində yaranan mineral sütun), buz kimi görünən traverten qatları bu məkanı sanki başqa bir aləmdən gəlmiş kimi göstərir.

Turistlər mağaranın içində qayıqla tur edərək bu valehedici təbiət möcüzəsini

kəşf edə bilər, şəffaf sular, mineral quruluşlar və təbii işıq oyunlarının yaratdığı sehrlili mühiti yaxından hissə edə bilərlər.

Eyni zamanda mağaranın ətrafında gəzinti edərək 605 bitki növünü - o cümlədən nadir endemik növləri - və

zəngin heyvanat aləmini əhatə edən Milli Parkın təbii gözəlliklərini də araşdırmaqla bilərlər.

Kimera: Möhtəşəm təbii hadisə

Yanan qayaların yerləşdiyi Kimera - Türkiyənin ən maraqlı və mistik təbiət hadisələrindən biri - Çıralı yaşayış məntəqəsində yerləşir. Dəniz tısbağaları Caretta caretta- laların yumurta qoyduğu çimərliyi ilə tanınan bu bölgədə, gözoşşayan təbiət mənzərələri ilə əhatələnmiş 30 dəqiqəlik bir dağ yürüşü ilə Kimera sahəsinə asanlıqla çatmaq mümkündür. Yeraltından çıxan metan qazı atmosferlə təmasda olaraq heç vaxt sönməyən alovlar yaradır.

Bu yanan qayalar Olympos Beydağları Milli Parkının tərkib hissəsidir - Aralıq dənizi gözəlliyinə malik bir bölgədir ki, burada əfsanələr gerçəyə çevrilmiş kimi görü-

nür. Rəvayətə görə, qanadlı at Pegasusun köməyi ilə qəhrəman Bellerophon od püskürən, üç başlı Kimera canavarını məhz burada məğlub edərək onu daşa çevirmişdir. Bu səbəbdən, Kimera alovlarının həmin əjdahanın odu- nun izləri olduğuna inanılır və ərazi bu əfsanəvi adla adlandırılır.

Xüsusilə gün batımından sonra Kimera qeyri-real bir mənzərə təqdim etsə də, yaxınlıqdakı qədim Olympos şəhəri də az qala nəfəs-kəsiyi təsir bağışlayır. E.ə. III əsrə aid olan bu qədim yaşayış yeri məşhur Olympos çimərliyinin yanında yerləşir və Li-kiya sivilizasiyasının keçmiş həyatına dair heyranedicilik izlər saxlayır.

Uçansu Şəlaləsi: Aziz Paul Yolu üzərindəki Gizli Cənnət

Belekdən, Antalyanın məşhur lüks golf məkanı, 60 km məsafədə yerləşən Uçansu Şəlaləsi də gizli bir cənnət olaraq tanınır. Toros Dağlarından gələn su, hər biri 25-30 metr hündürlükdən enərək iki ayrı şəlalə ilə yaşıllıqlara axır.

Bu şəlalələrə çatmaq üçün təxminən bir saatlıq bir dağ yürüşü tələb olunur. Lakin turistlər, zirvəyə çatdıqda möhtəşəm mənzərələrlə qarşılaşırlar.

Burada həmçinin Kiçik Krallığın Çəni adı ilə tanınan bir təbii hovuz da mövcuddur.

Uçansu Şəlalələri, Türkiyənin ikinci ən uzun yürüyüş yolu olan Aziz Paul Yolunun bir hissəsidir. Erkən Xristianlığın önəmli misyoneri olan Aziz Paulun izləri ilə gedən bu yol, səyahətçilərə qədim xarabalıqları, ənənəvi kəndləri və toxunulmamış təbii mühitləri kəşf etmə imkanı təqdim edir.